

ANTALOGIJA

IZ-ŽĠHURIJA

O żmien heġu, kif għaddejti
żmien ta' meta kont bla htija!
it-tifkira biss hallejti
biex il-ġhira nħoss għalik:
int ma targa' iżjed għalija
u sal-mewt indum nibkik.

La taħbit, la ħsieb għall-ħajja
fiż-żġhūrija ma jgħabbina,
ma tnikkitna l-ebda grajja
l-ebda għali, l-ebda hemm;
kollox ward ikun għalina
xewk għal qlubna ma jkunx hemm.

Kollu wieħed jidlam, jisbaħ,
xinhu l-lum ebda ma nfitxu,
nittennew l-għada jkun isbaħ
bla ma naħsbu x'jista' jsir;
għal koll xejn tarana nżiċċu
għal koll haġa qalbna ttir.

Sajf u xitwa fiż-żġhūrija
il-qalb dejjem ħienja żżommha
tgħaddi fuqna x-xemx qawwija
jew tal-keśha jgħaddi r-riħ...
ma jiksirna bart jew għomma,
u koll żmien naraw sabiħ

Iżda x'haġa! fiż-żġhūrija
ma nintebħu xejn bil-hena,
li bih qalbna tkun mimlija,
ma nagħharfu deni u ġid:
wara l-erbatax-il sena
dik il-ħajja kieku trid.

O żmien heġu, għax bis-serqa
tgħaddi u tmur bla hadd ma jsibek?
bħala leħħa minn ta' berqa
għaddejti fuqi u ġejt meħud:
li kont nista' narga' ngibek
kieku fik irrid immut.